

**អនុក្រឹត្យលេខ ៩៧ អនក្រ.បក**  
**ស្តីពីការរៀបចំ និងការប្រព្រឹត្តិទៅរបស់ក្រសួងបរិស្ថាន**

\* \* \*

**រាជរដ្ឋាភិបាលកម្ពុជា**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ២៤ ខែកញ្ញា ឆ្នាំ ១៩៩៣ ស្តីពីការតែងតាំង នាយករដ្ឋមន្ត្រីទី១ និងនាយករដ្ឋមន្ត្រីទី២
- បានឃើញព្រះរាជក្រឹត្យ ចុះថ្ងៃទី ០១ ខែវិច្ឆិកា ឆ្នាំ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- បានឃើញព្រះរាជក្រឹត្យ ចុះថ្ងៃទី ០១ ខែវិច្ឆិកា ឆ្នាំ១៩៩៣ ស្តីពីការបង្កើតតំបន់ ការពារធម្មជាតិ
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែតុលា ឆ្នាំ១៩៩៤ និង ព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែតុលា ឆ្នាំ១៩៩៤ ស្តីពីការតែសំរួល សមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ នស/រកម/០១៩៦/២១ ចុះថ្ងៃទី ២៤ ខែមករា ឆ្នាំ១៩៩៦ ស្តីពីការ បង្កើតក្រសួងបរិស្ថាន
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី ២៤ ខែធ្នូ ឆ្នាំ១៩៩៦ ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ
- បានឃើញព្រះរាជក្រឹត្យលេខ ជស/រកត/០៨៩៧/១៤៧ ចុះថ្ងៃទី ០៧ ខែសីហា ឆ្នាំ១៩៩៧ ស្តីពីការតែសំរួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញអនុក្រឹត្យលេខ ២០ អនក្រ/បក ចុះថ្ងៃទី ៣០ ខែមេសា ឆ្នាំ១៩៩៦ ស្តីពីការរៀបចំ និង ការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន
- តាមសំណើរបស់រដ្ឋមន្ត្រីក្រសួងបរិស្ថាន

ឆ្នាំទី ៥ លេខ ៣៥-៣៦ ថ្ងៃទី ៣០ ខែ កញ្ញា ឆ្នាំ ១៩៩៧ រាជកិច្ច ទំព័រ ២០៨៥

តាមការឯកភាពរបស់គណៈរដ្ឋមន្ត្រីនាសម័យប្រជុំថ្ងៃទី ០៤ ខែកញ្ញា ឆ្នាំ១៩៩៧

សំរេច

ជំពូក ១

បទបញ្ញត្តិទូទៅ

មាត្រា ១.- អនុក្រឹត្យនេះរៀបចំបណ្តាញអង្គភាព នៃក្រសួងបរិស្ថាន និងគណៈកម្មាធិការបរិស្ថាន និងមុខការ នៃអគ្គនាយកដ្ឋាន និងនាយកដ្ឋាននានា ។

ជំពូក ២

បេសកកម្ម និងចរន្តសម្ព័ន្ធ

មាត្រា ២.- ក្រសួងបរិស្ថានត្រូវបានរាជរដ្ឋាភិបាលប្រគល់បេសកកម្មអោយដឹកនាំ និង គ្រប់គ្រង វិស័យបរិស្ថាននៃ ព្រះរាជាណាចក្រកម្ពុជា ។

មាត្រា ៣.- ក្រសួងបរិស្ថានមានមុខងារ និងភារកិច្ចដូចតទៅ ៖

- អនុវត្តនយោបាយបរិស្ថាន ដោយផ្សារភ្ជាប់ទៅនឹងការអភិវឌ្ឍន៍ប្រទេសប្រកប ដោយនិរន្តរភាព និង ភាពស្ថិត ស្ថេរ ព្រមទាំងរៀបចំសំណើស្តីពីផែនការបរិស្ថាន ជាតិ និងផែនការបរិស្ថានតំបន់ដោយ សហការ ជាមួយក្រសួងពាក់ព័ន្ធ ។

- រៀបចំ និងអនុវត្តបរិធានច្បាប់បរិស្ថាននានា ដើម្បីជំរុញ និង ធានាអោយមាន ការអភិវឌ្ឍន៍ប្រទេស ប្រកបដោយនិរន្តរភាព និងភាពស្ថិតស្ថេរ ។

- អង្កេតពិនិត្យ និងផ្តល់យោបល់លើការវាយតម្លៃហេតុប៉ះពាល់បរិស្ថានរបស់គម្រោង និងសកម្មភាពរបស់ឯកជន ឬសាធារណៈ ដែលស្នើឡើង មានស្រាប់ និងកំពុង ដំណើរការ ព្រមទាំងរៀបចំសំណើ ស្តីពីបែបបទនៃកិច្ចដំណើរការរៀបចំ និងពិនិត្យ ឡើងវិញនូវការវាយតម្លៃហេតុប៉ះពាល់បរិស្ថាន ។

- ផ្តល់យោបល់ដល់ក្រសួងពាក់ព័ន្ធដើម្បីធានាការអភិរក្ស ការអភិវឌ្ឍន៍ និងការគ្រប់ គ្រងប្រើប្រាស់ធនធានធម្មជាតិ រួមមាន ដីធ្លី ទឹក អាកាស ខ្យល់ ភូគព្ភសាស្ត្រ ប្រព័ន្ធអេកូឡូស៊ី រ៉ែ ថាមពល ប្រេងកាតនិងឧស្ម័ន ថ្មនិងខ្សាច់ ត្បូងថ្ម ព្រៃឈើ

និងអនុផលព្រៃឈើ ពពួកសត្វព្រៃ មច្ឆាជាតិ ធនធានជលផល ដោយសមហេតុ  
សមផល ប្រកបដោយនិរន្តរភាពនិងភាពស្ថិតស្ថេរ ។

-គ្រប់គ្រងតំបន់ការពារធម្មជាតិនានា ដោយសហការជាមួយស្ថាប័នពាក់ព័ន្ធ ដូចមាន  
ចែងនៅក្នុងព្រះរាជក្រឹត្យស្តីពីការបង្កើតតំបន់ការពារធម្មជាតិ ចុះថ្ងៃទី០១ខែវិច្ឆិកា  
ឆ្នាំ១៩៩៣ និងលើកសំណើស្តីពីការបង្កើតតំបន់ការពារធម្មជាតិថ្មីៗ បន្ថែមទៀត ។

-ចងក្រងបញ្ជីសារពើភ័ណ្ឌដែលបញ្ជាក់ពីប្រភព ប្រភេទ និងបរិមាណនៃសំណល់រឹង  
រាវ សារធាតុបំពុល សារធាតុប្រកបដោយគ្រោះថ្នាក់ ផ្សែង សំឡេង និងវិញ្ញា  
ន៍ទាំងឡាយពាក់ព័ន្ធនឹងការទប់ស្កាត់ កាត់បន្ថយ និងត្រួតពិនិត្យការបំពុលបរិស្ថាន  
ដោយសហការជាមួយស្ថាប័នពាក់ព័ន្ធ ។

-រៀបចំនីតិវិធីនៃការធ្វើអធិការកិច្ចលើប្រភពបំពុល និងការធ្វើរបាយការណ៍ស្តីពី  
បទល្មើសជូនស្ថាប័នមានសមត្ថកិច្ច ព្រមទាំងសហការជាមួយក្រសួងពាក់ព័ន្ធ ដើម្បី  
អនុវត្តការធ្វើអធិការកិច្ចលើ ប្រភពបំពុល និងធ្វើរបាយការណ៍ស្តីពីបទល្មើសជូន  
ស្ថាប័នមានសមត្ថកិច្ច ។ អនុវត្តការដាក់ពិន័យអន្តរការណ៍ និងបទបញ្ញត្តិនានាដូច  
មានចែងក្នុងជំពូកទី៩ នៃច្បាប់ស្តីពីកិច្ចការពារបរិស្ថាន និង ការគ្រប់គ្រងធនធាន  
ធម្មជាតិ ។

-ប្រមូល វិភាគ និងគ្រប់គ្រងទិន្នន័យបរិស្ថាន និងរៀបចំចងក្រងរបាយការណ៍  
ប្រចាំឆ្នាំ ស្តីពីស្ថានភាពបរិស្ថាននៅព្រះរាជាណាចក្រកម្ពុជា ។ ផ្តល់ព័ត៌មានស្តីពី  
សកម្មភាពរបស់ខ្លួននិងព័ត៌មាន ដែលទាក់ទងទៅនឹងកិច្ចការពារបរិស្ថាន ការគ្រប់  
គ្រងធនធានធម្មជាតិ ឬស្ថានភាពបរិស្ថានជូនសាធារណជន ព្រមទាំងលើកទឹកចិត្ត  
អោយមានការចូលរួមពីសាធារណជនក្នុងកិច្ចការពារបរិស្ថាន និង ការគ្រប់គ្រង  
ធនធានធម្មជាតិ ។

-ដាក់តែង និង អនុវត្តកម្មវិធីអប់រំបរិស្ថានសំរាប់គ្រប់ស្រទាប់នៃសង្គម ដោយ  
សហការជាមួយស្ថាប័នពាក់ព័ន្ធ អង្គការជាតិ និងអន្តរជាតិ ។

-លើកសំណើជូនរាជរដ្ឋាភិបាលលើការចូលរួមក្នុងកិច្ចព្រមព្រៀង អនុសញ្ញា និងពិធី  
សារអន្តរជាតិនានា ស្តីពីកិច្ចការពារបរិស្ថាន ព្រមទាំងបំពេញកិច្ចការជំនាញពាក់

ត្រូវសំរាប់ជាមូលដ្ឋានអោយរាជរដ្ឋាភិបាលបំពេញកាតព្វកិច្ច និង ការទទួលខុសត្រូវ  
ទាក់ទងនឹងកិច្ចព្រមព្រៀងអនុសញ្ញា និងពិធីសារអន្តរជាតិទាំងនោះ ។

- ជំរុញលើកទឹកចិត្តការវិនិយោគទុនក្នុងវិស័យការពារបរិស្ថាន និងការអភិរក្សធនធាន  
ធម្មជាតិ ព្រមទាំងរៀបចំ និង គ្រប់គ្រងមូលនិធិទ្វីបធម្មជាតិបរិស្ថានសំរាប់កិច្ច  
ការពារបរិស្ថាន និងការអភិរក្សធនធានធម្មជាតិ ។

- សហការជាមួយអង្គការជាតិ អង្គការអន្តរជាតិ អង្គការក្រៅរដ្ឋាភិបាល សហគមន៍  
មូលដ្ឋាន និងបណ្តាប្រទេសនានា សំដៅធានាកិច្ចការពារបរិស្ថាននៅព្រះរាជាណា-  
ចក្រកម្ពុជា ។

**មាត្រា ៤.- ក្រសួងបរិស្ថានមានបេសកកម្មដូចតទៅ ៖**

**ក- នៅថ្នាក់កណ្តាល ៖**

- អគ្គនាយកដ្ឋានបច្ចេកទេស ៖

- នាយកដ្ឋានផែនការ និងកិច្ចការច្បាប់
- នាយកដ្ឋានការពារ និងអភិរក្សធម្មជាតិ
- នាយកដ្ឋានត្រួតពិនិត្យការបំពុលបរិស្ថាន
- នាយកដ្ឋានវាយតម្លៃធនធានធម្មជាតិ និងគ្រប់គ្រងទិន្នន័យបរិស្ថាន
- នាយកដ្ឋានអប់រំព័ត៌មាន និងផ្សព្វផ្សាយបរិស្ថាន
- នាយកដ្ឋានអង្កេតពិនិត្យការវាយតម្លៃហេតុប៉ះពាល់បរិស្ថាន

- អធិការដ្ឋាន

- នាយកដ្ឋានរដ្ឋបាល និងហិរញ្ញវត្ថុ

- ខុទ្ទកាល័យរដ្ឋមន្ត្រី

**ខ- អង្គភាពមូលដ្ឋាន ៖**

- មន្ទីរបរិស្ថានខេត្ត-ក្រុង

**ជំពូក ៣**

**អគ្គនាយកដ្ឋានបច្ចេកទេស**

**មាត្រា ៥.-** អគ្គនាយកដ្ឋានបច្ចេកទេសទទួលបន្ទុកធ្វើទំនាក់ទំនង សំរាប់សំរួល គ្រប់គ្រងកិច្ចការ ផែនការនិងកិច្ចការច្បាប់ ការពារនិងអភិរក្សធម្មជាតិ ត្រួតពិនិត្យការបំពុលបរិស្ថាន វាយតម្លៃធនធានធម្មជាតិ និង គ្រប់គ្រងទិន្នន័យបរិស្ថាន អប់រំ ព័ត៌មាននិងផ្សព្វផ្សាយបរិស្ថាន និងអង្កេតពិនិត្យការវាយតម្លៃហេតុប៉ះពាល់បរិស្ថាន ។ អគ្គនាយកដ្ឋានបច្ចេកទេសដឹកនាំដោយអគ្គនាយកមួយរូប ដែលអមដោយអគ្គនាយករងជាជំនួយការតាមការចាំបាច់ ។

អគ្គនាយកដ្ឋានបច្ចេកទេសមាននាយកដ្ឋានចំណុះចំនួន ៦ ដូចតទៅ ៖

- នាយកដ្ឋានផែនការ និងកិច្ចការច្បាប់
- នាយកដ្ឋានការពារ និងអភិរក្សធម្មជាតិ
- នាយកដ្ឋានត្រួតពិនិត្យការបំពុលបរិស្ថាន
- នាយកដ្ឋានវាយតម្លៃធនធានធម្មជាតិ និងគ្រប់គ្រងទិន្នន័យបរិស្ថាន
- នាយកដ្ឋានអប់រំ ព័ត៌មាន និងផ្សព្វផ្សាយបរិស្ថាន
- នាយកដ្ឋានអង្កេតពិនិត្យការវាយតម្លៃហេតុប៉ះពាល់បរិស្ថាន ។

**មាត្រា ៦.-** នាយកដ្ឋានផែនការ និងកិច្ចការច្បាប់មានភារកិច្ចសហការជាមួយនាយកដ្ឋាន ជំនាញដើម្បី ៖

- រៀបចំពង្រាងបរិច្ឆេទច្បាប់ សំរាប់អនុវត្តច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ ។
- សហការ ពិនិត្យឡើងវិញ និងផ្តល់យោបល់លើការរៀបចំបរិច្ឆេទច្បាប់នានាដោយស្ថាប័នផ្សេងៗ ដែលទាក់ទងនឹងបេសកកម្មរបស់ក្រសួង ។
- ផ្តល់យោបល់ទាក់ទងនឹងផ្នែកច្បាប់ជូនថ្នាក់ដឹកនាំក្រសួង និងនាយកដ្ឋានជំនាញ ស្តីពីការអនុវត្តន៍សិទ្ធិអំណាចដែលមានចែងនៅក្នុងច្បាប់ ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ ។

- រៀបចំគោលនយោបាយការពារបរិស្ថាន អភិរក្ស និង ប្រើប្រាស់ធនធានធម្មជាតិ ប្រកបដោយនិរន្តរភាព និងភាពស្ថិតស្ថេរ ដោយសហការជាមួយក្រសួងពាក់ព័ន្ធ ។
- រៀបចំផែនការបរិស្ថានជាតិ ផែនការបរិស្ថានតំបន់ ដោយសហការជាមួយស្ថាប័នពាក់ព័ន្ធ ។
- រៀបចំផែនការយុទ្ធសាស្ត្រ និងផែនការការងារ ព្រមទាំងតាមដានវាយតម្លៃលទ្ធផលការងាររបស់ក្រសួង ។
- សហការជាមួយនាយកដ្ឋានរដ្ឋបាល និងហិរញ្ញវត្ថុ ក្នុងការលើកតម្កើងវិកាប្រចាំឆ្នាំរបស់ក្រសួង ការបែងចែកថវិកាទាំងនោះតាមអង្គភាពចំណុះរបស់ក្រសួង និងផ្តល់យោបល់ជូនឯកឧត្តមរដ្ឋមន្ត្រី ។
- សំរបសំរួលសកម្មភាព និងគំរោងជំនួយទ្វេភាគី និងពហុភាគី ដែលផ្តល់អោយក្រសួងបរិស្ថាន ដើម្បីធានាអោយសកម្មភាព និង គំរោងទាំងនោះឆ្លើយតបចំរើនដោយនយោបាយនិងអាទិភាពរបស់ក្រសួង ។
- ធ្វើសហប្រតិបត្តិការអន្តរជាតិ ។
- សំរបសំរួល និងគ្រប់គ្រងការរៀបចំរបាយការណ៍ប្រចាំខែ ត្រីមាស និងប្រចាំឆ្នាំរបស់នាយកដ្ឋាន និង មន្ទីរបរិស្ថានខេត្តទាំងអស់ ។

**មាត្រា ៧.** - នាយកដ្ឋានការពារ និងអភិរក្សធម្មជាតិ មានភារកិច្ចសហការជាមួយនាយកដ្ឋានជំនាញដើម្បី :

- បំពេញកិច្ចការជំនាញពាក់ព័ន្ធនឹងកិច្ចព្រមព្រៀង អនុសញ្ញា និងពិធីសារអន្តរជាតិនានាស្តីពីការអភិរក្សធម្មជាតិ និងតំបន់ការពារធម្មជាតិ ។
- រៀបចំ អនុវត្តគោលនយោបាយ និងផែនការគ្រប់គ្រងឧទ្យានជាតិ ដែនជំរកសត្វព្រៃ តំបន់ការពារទេសភាព និង តំបន់ប្រើប្រាស់ច្រើនយ៉ាង ដោយសហការជាមួយស្ថាប័នពាក់ព័ន្ធ ដូចមានចែងនៅក្នុងព្រះរាជក្រឹត្យ ស្តីពីការបង្កើតតំបន់ការពារធម្មជាតិ ចុះថ្ងៃទី ០១ ខែវិច្ឆិកា ឆ្នាំ១៩៩៣ និងលើក សំណើស្តីពីការបង្កើតតំបន់ការពារធម្មជាតិថ្មីៗ បន្ថែមទៀត ។
- សហការ ពិគ្រោះ និងផ្តល់យោបល់ដល់ក្រសួងពាក់ព័ន្ធក្នុងកិច្ចការពារ និងអភិរក្សប្រព័ន្ធអេកូឡូស៊ី មានតំលៃដូចជា : តំបន់ដីសើម ទីជម្រាល និងតំបន់ឆ្នេរ ដែល

ជាតិ  
។  
ប៉ែន  
ផល  
វាឆ្នាំ  
ផ្តល់  
ស្តង់ដារ  
បង្កើន  
របស់  
រដ្ឋាន  
នានា  
ត្រូវបាន  
មួយ  
ការពារ  
តំបន់  
កិច្ចការ  
ដែល

ស្ថិតនៅក្នុងតំបន់ការពារធម្មជាតិ និង នៅតំបន់ឡើងក្រៅប្រព័ន្ធតំបន់ការពារធម្មជាតិ ។

-បំផុស និងជំរុញអោយមានការចូលរួមពីសំណាក់សហគមន៍មូលដ្ឋាន សាធារណៈជន ទូទៅ ស្ថាប័នពាក់ព័ន្ធ អង្គការជាតិ អង្គការអន្តរជាតិ និងអង្គការក្រៅរដ្ឋាភិបាល ក្នុងការគ្រប់គ្រង និងអភិរក្សធនធានធម្មជាតិរបស់ព្រះរាជាណាចក្រកម្ពុជា ។

-រៀបចំ និងអនុវត្តអនុក្រឹត្យ ព្រមទាំងបរិធានច្បាប់នានា សំរាប់កិច្ចការគ្រប់គ្រងតំបន់ការពារធម្មជាតិ ។

-អនុវត្តការងារពិន័យអន្តរការណ៍ និង បទបញ្ញត្តិនានាដូចមានចែងក្នុងជំពូកទី៩ នៃច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ ។

**មាត្រា ៨.-** នាយកដ្ឋានត្រួតពិនិត្យការបំពុលបរិស្ថាន មានភារកិច្ចសហការជាមួយនាយកដ្ឋានជំនាញដើម្បី :

-បំពេញកិច្ចការជំនាញពាក់ព័ន្ធនឹងកិច្ចព្រមព្រៀង អនុសញ្ញា និងពិធីសារអន្តរជាតិនានា ស្តីពីកិច្ចការពារគុណភាពបរិស្ថាន ។

-ចងក្រងបញ្ជីសារពើភ័ណ្ឌដែលបញ្ជាក់ពីប្រភព ប្រភេទ និងបរិមាណនៃសំណល់រឹង រាវ សារធាតុបំពុល សារធាតុពុល សារធាតុប្រកបដោយគ្រោះថ្នាក់ ផ្សែងសំឡេង និងរំញ័រ ។

-រៀបចំ និងអនុវត្តអនុក្រឹត្យ ព្រមទាំងបរិធានច្បាប់នានាសំរាប់កិច្ចការពារគុណភាពបរិស្ថាន និងត្រួតពិនិត្យការបំពុលនៅទូទាំងព្រះរាជាណាចក្រកម្ពុជា ។

-អង្កេតតាមដាន ធ្វើរបាយការណ៍ និង ផ្សព្វផ្សាយពីស្ថានភាពគុណភាពបរិស្ថាន រួមមានស្ថានភាពបំពុល ខ្យល់ ទឹក ដី និងសំឡេងជូនសាធារណជន ។

-រៀបចំសំណើ ស្តីពីនីតិវិធីនៃការធ្វើអធិការកិច្ចលើប្រភពបំពុល និងការធ្វើរបាយការណ៍ស្តីពីបទល្មើសជូនស្ថាប័នមានសមត្ថកិច្ច ។

-អនុវត្តការធ្វើអធិការកិច្ចលើប្រភពបំពុល និងធ្វើរបាយការណ៍ ស្តីពីបទល្មើសជូនស្ថាប័នមានសមត្ថកិច្ច ដោយសហការជាមួយក្រសួងពាក់ព័ន្ធ ។

អនុវត្តការងារកំណត់នីតិវិធីអនុវត្តការណ៍និងបទបញ្ញត្តិនានាដូចមានចែងក្នុងជំពូកទី៩ នៃច្បាប់  
ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ ។

**មាត្រា ៩.-**នាយកដ្ឋានវាយតម្លៃធនធានធម្មជាតិ និង គ្រប់គ្រងទិន្នន័យបរិស្ថាន មានភារកិច្ច

សហការជាមួយ នាយកដ្ឋានជំនាញ និងស្ថាប័នពាក់ព័ន្ធដើម្បី :

- ប្រមូល វិភាគ និងគ្រប់គ្រងទិន្នន័យស្តីពីធនធានធម្មជាតិ គុណភាពបរិស្ថាន  
និងសេដ្ឋកិច្ចសង្គមដែលពាក់ព័ន្ធ ។
- កំណត់ស្ថានភាព និង និន្នាការផ្លាស់ប្តូរនៅក្នុងធនធានធម្មជាតិ គុណភាពបរិស្ថាន  
និងសេដ្ឋកិច្ចសង្គម ដែលពាក់ព័ន្ធ ។
- ផ្តល់ទិន្នន័យ និងព័ត៌មានស្តីពីធនធានធម្មជាតិ ធនធានសេដ្ឋកិច្ចសង្គម និង គុណភាព  
បរិស្ថានដល់ នាយកដ្ឋានជំនាញ និងស្ថាប័ននានាដែលពាក់ព័ន្ធ ។
- រៀបចំរបាយការណ៍ប្រចាំឆ្នាំ ស្តីពីស្ថានភាពបរិស្ថាននៅព្រះរាជាណាចក្រកម្ពុជា និង  
របាយការណ៍ផ្សេងទៀត ដែលចាំបាច់សំរាប់រាជរដ្ឋាភិបាល ក្នុងការបំពេញ កាតព្វកិច្ច  
និងការទទួលខុសត្រូវដែលទាក់ទងនឹងកិច្ចព្រមព្រៀង អនុសញ្ញា និង ពិធី  
សារអន្តរជាតិនានា ស្តីពីកិច្ចការពារបរិស្ថាន ។

**មាត្រា ១០.-**នាយកដ្ឋានអប់រំ ព័ត៌មាន និងផ្សព្វផ្សាយបរិស្ថាន មានភារកិច្ចសហការជាមួយ

នាយកដ្ឋានជំនាញ និងស្ថាប័នពាក់ព័ន្ធដើម្បី :

- តាក់តែង និងអនុវត្តកម្មវិធីអប់រំបរិស្ថានសំរាប់គ្រប់ស្រទាប់នៃសង្គម ។
- ចងក្រង និងផ្សព្វផ្សាយព័ត៌មាន ស្តីពីបញ្ហាបរិស្ថាន ស្ថានភាពបរិស្ថាន និងសកម្មភាព  
ការពារបរិស្ថាននានា តាមរយៈបណ្តាញផ្សព្វផ្សាយ ការបោះពុម្ព ។ល។
- ជំរុញការធ្វើសកម្មភាព និង យុទ្ធនាការនានាសំដៅលើកទឹកចិត្តដល់សាធារណជន  
អោយចូលរួមក្នុងកិច្ចការពារគុណភាពបរិស្ថាន និងអភិរក្សធនធានធម្មជាតិ ។
- ផ្តួចផ្តើមគំនិត និង សំរបសំរួលវគ្គបណ្តុះបណ្តាលបរិស្ថាននានា ទាំងនៅក្នុងក្រសួង  
បរិស្ថាន ឬជាមួយក្រសួង និងស្ថាប័នពាក់ព័ន្ធដទៃទៀត ។
- រៀបចំ និង អនុវត្តអនុក្រឹត្យ ព្រមទាំងបរិធានច្បាប់នានាសំរាប់ការចូលរួមរបស់  
សាធារណជន និងការស្រង់យកព័ត៌មាន ។



**មាត្រា ១១.** នាយកដ្ឋានអង្កេតពិនិត្យការវាយតម្លៃហេតុប៉ះពាល់បរិស្ថាន មានភារកិច្ចសហការជា

មួយនាយកដ្ឋានជំនាញ និងស្ថាប័នពាក់ព័ន្ធដើម្បី :

- ពិនិត្យឡើងវិញលើការវាយតម្លៃហេតុប៉ះពាល់បរិស្ថានរបស់គម្រោង និងសកម្មភាពអភិវឌ្ឍន៍នានារបស់ ឯកជនឬសាធារណៈដែលមានស្រាប់ និងកំពុងដំណើរការ និងផ្តល់យោបល់ទៅស្ថាប័នមានសមត្ថកិច្ច ។
- រៀបចំអនុក្រឹត្យ ស្តីពីបែបបទនៃកិច្ចដំណើរការវាយតម្លៃហេតុប៉ះពាល់បរិស្ថានរបស់រាជរដ្ឋាភិបាល ។
- រៀបចំបញ្ជីដែលកំណត់ប្រភេទ ទំហំគម្រោង និង សកម្មភាពដែលត្រូវមានការវាយតម្លៃហេតុប៉ះពាល់បរិស្ថាន ។
- រៀបចំគោលការណ៍ណែនាំ ស្តីពីការធ្វើការវាយតម្លៃហេតុប៉ះពាល់បរិស្ថាន ។
- ជំរុញអោយមានការចូលរួមពីសាធារណជនក្នុងកិច្ចដំណើរការវាយតម្លៃហេតុប៉ះពាល់បរិស្ថាន ។
- អង្កេតតាមដានការអនុវត្តន៍គម្រោងសំដៅកាត់បន្ថយហេតុប៉ះពាល់បរិស្ថានជាអវិជ្ជមាន ។

#### **ជំពូក ៤**

#### **អធិការដ្ឋាន**

**មាត្រា ១២.** អធិការដ្ឋានរបស់ក្រសួងបរិស្ថានទទួលបន្ទុក :

- ធ្វើអធិការកិច្ចជាប្រចាំទៅលើអង្គភាពក្រោមឱវាទក្រសួងបរិស្ថាន ។
- ធ្វើរបាយការណ៍ជូនរដ្ឋមន្ត្រីពីការប្រព្រឹត្តិទៅរបស់អង្គភាពដែលបានធ្វើអធិការកិច្ចហើយនោះ និងពី មធ្យោបាយកែលម្អការប្រព្រឹត្តិទៅរបស់អង្គភាពទាំងនោះ ។
- ប្រតិបត្តិភារកិច្ចតាមកាលដែលរដ្ឋមន្ត្រីបានប្រគល់ទុកចិត្ត ។
- អធិការដ្ឋានដឹកនាំដោយអធិការមួយរូប អមដោយអធិការរងជាជំនួយការ តាមការចាំបាច់ ។

**ជំពូក ៥**

**នាយកដ្ឋានរដ្ឋបាល និងហិរញ្ញវត្ថុ**

**មាត្រា ១៣.-នាយកដ្ឋានរដ្ឋបាល និងហិរញ្ញវត្ថុទទួលបន្ទុក :**

ក-ក្នុងវិស័យរដ្ឋបាលទូទៅ និងសរុប

-សំរួលសកម្មភាពគ្រប់ផ្នែករបស់ក្រសួងនៅថ្នាក់កណ្តាល និងរវាងថ្នាក់កណ្តាល និងអង្គភាព មូលដ្ឋានក្រោមឱវាទ ។

-គ្រប់គ្រង និងចរចាឯកសាររដ្ឋបាលផ្សេងៗរបស់ក្រសួង ។

-ធានាប្រសិទ្ធភាព សុវត្ថិភាពរដ្ឋបាល ។

-សរុប និងធ្វើរបាយការណ៍ការងារ និងសកម្មភាពផ្សេងៗរបស់ក្រសួង ។

ខ-ក្នុងវិស័យគ្រប់គ្រងបុគ្គលិក

-គ្រប់គ្រងផ្នែករដ្ឋបាល មន្ត្រីរាជការ និងភ្នាក់ងាររាជការក្រសួង ដោយទំនាក់ទំនង និងរដ្ឋលេខាធិការ ដ្ឋានមុខងារសាធារណៈ ។

-រៀបចំលិខិតរដ្ឋបាលសំរាប់ការគ្រប់គ្រងអាជីព ។

-ធ្វើកម្មវិធីតំណែងឯកទេស និងធនធានមនុស្សរបស់ក្រសួង ។

-វាយតម្លៃតម្រូវការក្នុងការបណ្តុះបណ្តាលបុគ្គលិក ។

-រៀបចំនយោបាយបណ្តុះបណ្តាលដំបូង និងបន្តដោយទំនាក់ទំនងនឹងរដ្ឋលេខាធិការ-ដ្ឋានមុខងារសាធារណៈ និងអនុវត្តនយោបាយនោះ ។

-រៀបចំស្ថិតិលើការគ្រប់គ្រងបុគ្គលិក និងតារាងព័ត៌មានប្រតិបត្តិ ។

-គ្រប់គ្រងការងារសង្គមរបស់ក្រសួង ។

គ-ក្នុងវិស័យគ្រប់គ្រងសំភារៈ និងបរិក្ខារ

-ប្រមូលផ្តុំតម្រូវការ ធ្វើកម្មវិធីចំណាយ គ្រប់គ្រងការរៀបចំជួសជុលសំភារៈ និងបរិក្ខាររបស់ក្រសួង ។

-គ្រប់គ្រងចលនទ្រព្យ អចលនទ្រព្យ សន្និធិសំភារៈ និងធ្វើបញ្ជីសារពើភ័ណ្ឌ ។

-គ្រប់គ្រងយានដ្ឋាន និងយានយន្តរបស់រដ្ឋដែលប្រគល់ជូនក្រសួង ព្រមទាំងធ្វើកម្មវិធីចំណាយ និងបែងចែកប្រេងឥន្ធនៈ និងគ្រឿងបន្លាស់ ។

- គ្រប់គ្រងយានដ្ឋាន និងយានយន្តរបស់រដ្ឋដែលប្រគល់ជូនក្រសួង ព្រមទាំងធ្វើកម្មវិធីចំណាយ និងបែងចែកប្រេងឥន្ធនៈ និងគ្រឿងបន្លាស់ ។
  - ទទួល និងបែងចែកបរិក្ខារជូនដល់បណ្តាអង្គភាពខេត្ត-ក្រុងនានា ។
  - កាន់បញ្ជីជាប្រចាំនូវសលាកប៉ត្រូ និងគណនេយ្យរូបធាតុ ។
  - ព័ត៌មានវិទ្យា សកម្មភាពខាងហិរញ្ញវត្ថុ និងបន្ទុកគណនី ។
  - ត្រួតពិនិត្យបច្ចេកទេសនៃការប្រតិបត្តិលទ្ធកម្មសាធារណៈ ។
- ឃ- ក្នុងវិស័យគ្រប់គ្រងបន្ទុកគណនី និងហិរញ្ញវត្ថុ
- លើកគំរោងថវិកាក្រសួង និងតាមដានវិធានការប្រតិបត្តិ ។
  - ប្រមូលចំណូលអោយបានសមស្របតាមច្បាប់ហិរញ្ញវត្ថុ ។
  - ប្រូលផ្តុំ និងសំរបសំរួលជំពូកថវិកា ។
  - តាមដានវិធានការគ្រប់គ្រងគណនីពិសេស ។
  - ប្រមូលផ្តុំ និងសំរបសំរួលរាល់ចំណាយរបស់ក្រសួង ។
  - គ្រប់គ្រងបន្ទុកគណនីរបស់ការអនុវត្តន៍លទ្ធកម្មសាធារណៈ ។

**ជំពូក ៦**

**ខុទ្ទកាល័យរដ្ឋមន្ត្រី**

**មាត្រា ១៤.-** ខុទ្ទកាល័យរដ្ឋមន្ត្រីទទួលបន្ទុកការងារទាំងឡាយ ដែលកំណត់តាមបទបញ្ញត្តិ នៃអនុក្រឹត្យលេខ ២០ អនក្រ.បក ចុះថ្ងៃទី ៣០ ខែមេសា ឆ្នាំ១៩៩៦ ដូចមានយោងក្នុងមូលបទខាងលើ ស្តីពីការរៀបចំ និងការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន ។

**ជំពូក ៧**

**អង្គភាពមូលដ្ឋាន**

**មាត្រា ១៥.-** នៅតាមខេត្ត-ក្រុងនីមួយៗ មានមន្ទីរបរិស្ថានខេត្ត-ក្រុង នៅតាមស្រុក-ខ័ណ្ឌមានភ្នាក់ងារបរិស្ថាន ស្រុក-ខ័ណ្ឌ ។ មន្ទីរបរិស្ថានខេត្ត-ក្រុង និង ភ្នាក់ងារបរិស្ថានស្រុក-ខ័ណ្ឌ ទទួលបន្ទុកអនុវត្ត និង សំរបសំរួលសកម្មភាពរបស់ក្រសួង ។

**ជំពូក ៨**

**អង្គភាពត្រួតពិនិត្យហិរញ្ញវត្ថុ**

**មាត្រា ១៦.**—អង្គភាពត្រួតពិនិត្យហិរញ្ញវត្ថុត្រូវបានបង្កើតឡើង ដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ តាមលក្ខខណ្ឌនៃបទបញ្ជាកំណត់ក្នុងអនុក្រឹត្យលេខ ៨១ ចុះថ្ងៃទី ១៦ ខែវិច្ឆិកា ឆ្នាំ១៩៩៥ ស្តីពីការបង្កើតស្ថាប័នត្រួតពិនិត្យហិរញ្ញវត្ថុលើការចំណាយថវិកាក្នុងបណ្តាក្រសួង ។

**ជំពូក ៩**

**អវសានបញ្ញត្តិ**

**មាត្រា ១៧.**—ការរៀបចំ និង ការប្រព្រឹត្តិទៅរបស់ក្រសួងនៅរដ្ឋបាលកណ្តាលចាប់ពីថ្នាក់ក្រោមនាយកដ្ឋានចុះត្រូវកំណត់ដោយប្រកាសរបស់រដ្ឋមន្ត្រីក្រសួងបរិស្ថាន ។

**មាត្រា ១៨.**—បទបញ្ញត្តិទាំងឡាយណាដែលផ្ទុយពីអនុក្រឹត្យនោះ ត្រូវទុកជានិរាករណ៍ ។

**មាត្រា ១៩.**—សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងបរិស្ថាន រដ្ឋមន្ត្រី និងរដ្ឋលេខាធិការទាំងអស់ដែលមានការពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ។

**មាត្រា ២០.**—អនុក្រឹត្យនេះចូលជាធរមានចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ២៥ ខែកញ្ញា ឆ្នាំ១៩៩៧

នាយករដ្ឋមន្ត្រីទី១

នាយករដ្ឋមន្ត្រីទី២

ហត្ថលេខា និងត្រា

ហត្ថលេខានិងត្រា

**អ៊ុន ហួត**

**ហ៊ុន សែន**

\* \* \*

ឆ្នាំ  
១៦  
១៧

៣៥

